



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

امام اگر نماز میں کوئی لفظ بھول جائے تو اس کو لقمہ دینا درست ہے یا نہیں؟ اور کیا نبی صلی اللہ علیہ وسلم سے کہیں مروی ہے کہ آپ نماز فرض میں بھول گئے ہوں اور صحابہ رضی اللہ عنہ نے حالت اقتداء میں آپ کو لقمہ دیا ہو؟ اختلاف اس کو ناجائز سمجھتے ہیں اور منع کرتے ہیں۔ اور ان کے ہاں امام اگر بھول جائے تو صرف سجدہ سو کر دینا کافی سمجھتے ہیں اس کی کیا دلیل ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

امام کو لقمہ دینا درست ہے۔ چنانچہ البدایہ والنہایہ جلد اول ص ۳۲۱ باب الفتح علی الامام فی الصلوۃ میں حدیث ہے۔

(۱) عن یحییٰ الکاحلی عن السمر بن یزید المالکی ان رسول اللہ صلی اللہ علیہ وسلم قال یحییٰ رہما قال شہدت رسول اللہ صلی اللہ علیہ وسلم یقرأ فی الصلوۃ فتک شینا لم یقرأہ فقال لہ رجل یا رسول اللہ ترک ایۃ کذا وکذا فقال رسول اللہ صلی اللہ علیہ وسلم فلا ذکر تیضا

”یعنی سمر بن یزید مالکی سے روایت ہے کہ میں نے رسول اللہ صلی اللہ علیہ وسلم کی خدمت میں حاضر ہو کر آپ صلی اللہ علیہ وسلم نماز میں قرأت فرماتے تھے۔ آپ نے درمیان سے کچھ چھوڑ دیا۔ نماز کے بعد ایک آدمی نے کہا یا رسول اللہ صلی اللہ علیہ وسلم آپ نے فلاں فلاں آیت چھوڑ دی۔ اس پر آپ صلی اللہ علیہ وسلم نے اس کو فرمایا کہ تو نے کیوں نہ یاد دلایا۔“

(۲) عن عبد اللہ بن عمر رضی اللہ عنہ ان النبی صلی اللہ علیہ وسلم صلوۃ فقرأ فیہا فجلس علیہ فلما انصرف قال لابی اصلیت من قال نعم قال نعم قال فما متک عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نماز پڑھا رہے تھے۔ آپ صلی اللہ علیہ وسلم پر قرأت مشتبہ ہو گئی یعنی بھول گئی یا آگے پیچھے ہو گئے۔ جب نماز سے فارغ ہوئے تو حضرت ابی بن کعب حافظ القرآن کو فرمایا کہ تو نے میرے ساتھ نماز پڑھی ہے؟ جواب دیا کہ ہاں! آپ صلی اللہ علیہ وسلم نے فرمایا تو نے مجھے لقمہ کیوں نہ دیا۔ کسی چیز نے منع کیا۔“ صاحب عون المعبود فرماتے ہیں۔

والحمد للہ یلان علی مشروعیۃ الفتح علی الامام وتقدیر بان یكون علی امام لم یرد الواجب من القراءة ویاخر رکعہ مما لا دلیل علیہ

”یعنی دونوں حدیثیں جواز لقمہ پر دلالت کرتی ہیں، اور جواز لقمہ کو مقید کرنا اس شرط کے ساتھ کہ جب امام بقدر واجب من القراءة بھول گیا ہو۔ اور رکعت اخیر (۱) ہو یہ قول بلا دلیل ہے۔“

(۱) غالباً جس نے یہ شرط لگائی ہے اس نے خیال کیا ہو کہ نماز شروع ہو تو نہ سے پڑھنی سہل ہے اخیر نماز ہو تو نہ سے پڑھنا مشکل ہے اس لیے شروع نماز میں لقمہ کی اجازت نہیں، اخیر میں اجازت ہے مگر ایسے قیاسات کا شرع میں کوئی پھر صاحب عون فرماتے ہیں۔

(والادبۃ قد دلت علی مشروعیۃ الفتح مطلقاً فغند نسیان (لام الا یہ فی القراءة) البحرۃ یہ یكون الفتح علیہ بتذکرہ تک الا یہ کام فی حدیث الباب وعند نسانہ لغیر حاکم الارکان یكون الفتح بالتسبیح والتصفیق للفساء

”یعنی احادیث سے جواز لقمہ مطلقاً ثابت ہوتا ہے۔ خواہ بقدر واجب من القراءة میں بھولے یا زیادہ میں۔ اور فتح کی دو صورتیں ہیں (۱) ایک جہری نماز میں اگر امام بھول جائے تو مقتدی خواہ عورت ہو یا مرد۔ امام کی بھول ہوئی آیت بتلا دے (۲) اگر قرأت کے علاوہ مثلاً سجدہ یا قعدہ وغیرہ بھول جائے تو مقتدی مرد امام کو اطلاع دینے کے لیے سجان اللہ کہے۔ اور عورت اطلاع دینے کے لیے تالی، بجائے یعنی ہاتھ پر دو سر ہاتھ رکھ کر ایک مرتبہ مارے۔“

فتحا بھی منع نہیں کرتے، بلکہ وہ جائز سمجھتے ہیں۔ ملاحظہ ہو شرح وقایہ جلد اول ص ۵۳ مطب ۱۳۵۲ یوسفی باب ما یفسد الصلوۃ وما یکرہ فیہا۔

وفتح علی غیر امامہ قال بعض المشائخ اذا قرأ امامہ مقدراً یا یجوز بہ الصلوۃ او انقل الی آیہ اخری ففتح تفسد صلوۃ الفاتح وان اذ الامام منه تفسد صلوۃ الامام ایضا وبعضهم قالوا لا تفسد فی شئی من ذلک وسعت ان الشئ ذلک

”یعنی مصلی اگر غیر امام کو لقمہ دے تو نماز فاسد ہو جائے گی۔ اگر مصلی اپنے امام کو لقمہ دے تو جائز ہے۔ نماز فاسد نہ ہوگی۔ بعض مشائخ کا قول ہے کہ امام اگر تین آیتیں پڑھ کر بھول گیا۔ یا دوسری آیت شروع کر دی اس صورت میں لقمہ دینے والے کی نماز فاسد ہوگی۔ اگر امام نے لقمہ دیا تو امام کی بھی نماز فاسد ہو جائے گی۔ اور بعض فتحا نے کہا ہے کہ کسی کی بھی فاسد نہ ہوگی۔“

عبد اللہ بن مسعود رضی اللہ عنہ تاج الشریقہ صاحب شرح وقایہ کہتے ہیں کہ:

”ہم نے اپنے استادوں اور مشائخوں سے سنا ہے کہ فتویٰ اسی آخری قول (کسی کی بھی فاسد نہ ہوگی) پر ہے۔“

شرح وقایہ کے حاشیہ پر بھی مولانا عبدالحی رحمۃ اللہ علیہ محشی کتاب حنفی عالم جید نے بھی البدایہ والنہایہ کی حدیث سے استدلال کرتے ہوئے لکھا ہے کہ:

”لقمہ دینا جائز ہے۔“

دلیل نمبر ۲: ... ہدایہ مع نایہ جلد اول مطبوعہ احمدی ص ۳، میں ہے۔

وان فتح علی امامہ لم یکن کلاماً

”یعنی اگر امام کو لقمہ دیا جائے تو وہ کلام میں شمار نہیں تاکہ نماز فاسد نہ ہو جائے۔“

اس عبارت کی شرح میں لکھا ہے کہ

قوله وان فتح على امامه لم يكن كائنا والطلاق هذا دليل على ان اذا قرء الامام مقتداً يجوز به الصلوة و به اذالم يقرأ لا تشدوا الطاق ولا صلوة الامام بالاختار
 ”یعنی شارح کہتے ہیں کہ مصنف کا کلام مطلق ہے اور یہ مطلق اس بات کی دلیل ہے کہ خواہ امام مقتداً بجوز بہ الصلوۃ کے پڑھنے کے بعد یا اس سے کم میں بھولے۔ ہر دو صورتوں میں اگر مقتدی لقمہ دے اور امام لقمہ قبول کرے نہ تو امام کی نماز فاسد ہوگی نہ مقتدی کی۔“

اختلاف کا یہ کہنا کہ :

امام اگر بھول جائے تو اس کو لقمہ نہ دیا جائے صرف سجدہ سو کرنا کافی ہے۔

اس کی دلیل کتب فقہ میں کہیں نہیں ہے۔ یہ ان کا زبانی قول بلا دلیل مردود ہے۔ کتب فقہ اس کے خلاف ہیں جیسا کہ بیان کیا گیا۔

اعتراض :... اگر کوئی یہ اعتراض کرے کہ الوداؤد میں باب الفتح علی الامام کے بعد باب النہی عن التلقین میں حدیث ہے۔

عن ابی اسحاق عن الحارث عن علی رضی اللہ تعالیٰ عنہ قال قال رسول اللہ صلی اللہ علیہ وسلم یا علی لا تفتح علی الامام فی الصلوۃ

”یعنی ابواسحاق سے روایت ہے وہ حارث سے روایت کرتے ہیں۔ وہ حضرت علی رضی اللہ عنہ سے کہ حضرت علی رضی اللہ عنہ نے کہا رسول اللہ صلی اللہ علیہ وسلم نے فرمایا اے علی! امام کو نماز میں لقمہ نہ دے۔“

تو اس کے کئی جواب ہیں :-

جواب اول :... اس حدیث کی سند میں حارث ہے اس کی بابت صاحب عون فرماتے ہیں۔

حوالہ مزہر الحارث بن عبد اللہ الحنفی الاور قال المنذری قال غیر واحد من الائمة انہ کذاب

”یعنی حدیث کی سند میں جو حارث ہے اس کی کنیت ابو مزہر ہے۔ باپ کا نام عبد اللہ ہے کوفہ کا رہنے والا ہے۔ منذری نے کہا ہے کہ اکثر اماموں نے حارث کو کذاب کہا ہے۔“

لہذا یہ حدیث قابل استدلال نہیں۔

جواب دوم :... امام الوداؤد نے اس حدیث کے روایت کرنے کے بعد لکھا ہے۔

قال الوداؤد ابواسحاق لم یسمع من الحارث الا ربیعہ احادیث لیس هذا منھا

”یعنی الوداؤد نے کہا کہ ابواسحاق نے اپنے استاد سے سوائے چار احادیث کے اور کوئی حدیث نہیں سنی۔ اور یہ حدیث (علی رضی اللہ عنہ والی) ان چاروں میں سے نہیں ہے۔“

لہذا یہ حدیث منقطع ہوئی، مرفوع منقطع صحیح کے ہوتے ہوئے منقطع قابل حجت نہیں۔

جواب سوم :... عن المعبود میں ہے :

قال الامام ابوسلمان الخطابی قد روى عن علی نفسه انه قال اذا استطعتم الامام فاطمموه من طریق ابی عبد الرحمن السلمی

”یعنی امام ابوسفیان خطابی رحمۃ اللہ علیہ نے کہا ہے کہ عبد الرحمن سلمی روایت کرتے ہیں حضرت علی رضی اللہ عنہ سے کہا کہ حضرت علی رضی اللہ عنہ فرماتے ہیں جب امام تم سے لقمہ طلب کرے، تو اس کو لقمہ دے۔ مطلب

یہ کہ جب امام بھول جائے یا پڑھنے سے رک جائے تو بتا دو۔“

حافظ ابن حجر رحمۃ اللہ علیہ تلخیص البیہر کے ص ۱۱۰ میں فرماتے ہیں۔

روی الحاكم عن انس كذا فتح علی الامام علی عبد رسول اللہ ﷺ

”یعنی حاکم نے حضرت انس رضی اللہ عنہ سے روایت کی ہے کہ حضرت انس رضی اللہ عنہ فرماتے ہیں کہ ہم لوگ رسول اللہ صلی اللہ علیہ وسلم کے زمانہ میں اماموں کو لقمہ دیا کرتے تھے۔“

وقد روی عبد الرزاق فی مصنفہ من طریق الحارث عن علی مرفوعاً لا تفتح علی الامام وانت فی الصلوۃ والحارث ضعیف وقد صح عن ابی عبد الرحمن السلمی قال قال علی اذا استطعتم الامام فاطمموه

”یعنی مسند عبد الرزاق میں حارث حضرت علی رضی اللہ عنہ سے مرفوعاً روایت کرتا ہے کہ اے علی رضی اللہ عنہ! امام کو اس حالت میں کہ تو نماز میں ہو لقمہ دے اور حارث ضعیف ہے۔ اور عبد الرحمن سلمی رضی اللہ عنہ سے

صحیح روایت ہے کہ حضرت علی رضی اللہ عنہ نے فرمایا کہ اے عبد الرحمن! اگر امام تجھ سے لقمہ کا طالب ہو تو لقمہ دے اور یہ روایت صحیح ہے۔“

جواب چہارم :... حارث کی ایک روایت لا تفتح علی الامام وانت فی الصلوۃ ہے۔ اگرچہ لفظوں کا فرق مضر صحت حدیث نہیں ہے۔ اور جہاں فی الصلوۃ ہے وہاں وانت مقدّر مان سکتے ہیں مگر یہ سب کچھ اس صورت میں ہے کہ

جب روایت صحیح ہو، جب روایت ہی صحیح نہیں تو تاویل کیسی؟

نیز یہ بھی احتمال ہے کہ جس روایت میں صرف فی الصلوۃ ہے یہ قید صرف امام کی ہو۔ یعنی اے علی! جب تو نماز میں نہ ہو اور کوئی امام قرأت میں بھول جائے تو، تو لقمہ نہ دے۔

چنانچہ اسی مطلب کو مد نظر رکھتے ہوئے امام الوداؤد نے اسی جملے یا علی لا تفتح علی الامام فی الصلوۃ سے نہی عن التلقین کا باب باندھا ہے، جس سے مطلب یہ ہے کہ غیر مصلی کا امام کو لقمہ دینا جائز نہیں ہے۔ انتہی

خلاصہ :... یہ کہ ان دلائل جواز کے باوجود بھی کوئی حنفی منع کرے تو وہ نہ حنفی ہے نہ اہل حدیث، اگر حنفی ہوتا تو منع نہ کرتا کیونکہ کتب فقہ میں منع نہیں ہے، اور اگر اہل حدیث ہوتا تو منع کرنے پر جرات نہ کرتا، کیونکہ حدیث میں

منع نہیں ہے۔ (تنظیم اہل حدیث جلد نمبر ۱۳ شمارہ نمبر ۲۷)

فتاویٰ علمائے حدیث

کتاب الصلاة جلد 1 ص 247-252

محدث فتویٰ